
Shashtibalaih Kritam Balakrishna Stotram

ಷಷ್ಠಿಬಾಲೈಃ ಕೃತಂ ಬಾಲಕೃಷ್ಣಸ್ತೋತ್ರಂ

Document Information



Text title : Shashtibalaih Kritam Balakrishna Stotram

File name : ShaShTibAlaiHkRRitaMbAlakRRiShNastotram.itx

Category : vishhnu, vishnu, krishna, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 165/48-77||

Latest update : February 28, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 28, 2026

sanskritdocuments.org



ಷಷ್ಠಿಬಾಲೈಃ ಕೃತಂ ಬಾಲಕೃಷ್ಣಸ್ತೋತ್ರಂ



ತಾಪಸಾಃ ಸಿದ್ಧಿಮಂತಶ್ಚ ಯಥಾ ವೈ ಬ್ರಹ್ಮಚಾರಿಣಃ .
ನತ್ವಾ ದಿವ್ಯಂ ವಿಮಾನಂ ತೇ ತಸ್ಥುಃ ಕ್ಷಣಂ ವಿಶಶ್ರಮುಃ .. ೪೮..
ಅಥ ಷಷ್ಠಿದಿವ್ಯರೂಪಾ ಮಿಲಿತ್ವಾ ತೇ ನರಾಃ ಸ್ಥಿಯಃ .
ವೃಕಾಯನಂ ತಥಾ ಚಾಟ್ವಾಲರ್ಷೀನ್ ಸರ್ವಾನ್ ಪ್ರಣಮ್ಯ ಚ .. ೪೯..
ಸ್ತುತಿಂ ಚಕ್ರುವಿಮಾನಾಭಿಮುಖಂ ವಿಲೋಕ್ಯ ಭಾವತಃ .
ಏಕಸ್ವರೇಣ ಮುದಿತಾ ನೇತ್ರೇ ಪ್ರಮೀಲ್ಯ ವೈ ತದಾ .. ೫೦..
ವ್ಯಾಪಕೋ ಯಃ ಪರಬ್ರಹ್ಮಾನಾದಿಶ್ರೀಪುರುಷೋತ್ತಮಃ .
ಮುಕ್ತಮುಕ್ತಾನಿಕಾಸೇವ್ಯಸ್ತಸ್ಮೈ ಕೃಷ್ಣಾಯ ತೇ ನಮಃ .. ೫೧..
ಅಕ್ಷರಂ ಬ್ರಹ್ಮ ಯತ್ರಾಸ್ತೇ ಧಾಮ ದಿವ್ಯಂ ಪರಾತ್ಪರಂ .
ಸೇವತೇ ಯಂ ಸದಾ ತತ್ರ ತಸ್ಮೈ ಕೃಷ್ಣಾಯ ತೇ ನಮಃ .. ೫೨..
ಯನ್ಮೂರ್ತೇಸ್ತು ಸಮುತ್ಪನ್ನಾ ರಾಧಾ ಶಕ್ತಿಃ ಸುರೂಪಿಣೀ .
ರಾಧಾರ್ಥಂ ಕೃಷ್ಣರೂಪೋಽಭೂತ್ ತಸ್ಮೈ ಕೃಷ್ಣಾಯ ತೇ ನಮಃ .. ೫೩..
ಯಂ ಕೃಷ್ಣಂ ನಿತ್ಯಗೋಲೋಕೇ ಗಾವೋ ಗೋಪೃಶ್ಚ ಗೋಪಕಾಃ .
ಸೇವಂತೇ ಸುಖದಂ ರಾಸೇ ತಸ್ಮೈ ಕೃಷ್ಣಾಯ ತೇ ನಮಃ .. ೫೪..
ಯನ್ಮೂರ್ತೇಸ್ತು ಸಮುತ್ಪನ್ನಾ ಲಕ್ಷ್ಮೀಮೂರ್ತಿಃ ಸುರೂಪಿಣೀ .
ನಾರಾಯಣೋಽಭೂತ್ಲಕ್ಷ್ಮ್ಯಾರ್ಥಂ ತಸ್ಮೈ ಕೃಷ್ಣಾಯ ತೇ ನಮಃ .. ೫೫..
ಯಂ ವೈಕುಂಠೇ ಪಾರ್ಷದಾಃ ಪಾರ್ಷದಾನ್ಯಶ್ಚ ಭಗಾನಿ ಚ .
ಪ್ರಸೇವಂತೇ ಸಖೀಕೋಟ್ಯಸ್ತಸ್ಮೈ ಕೃಷ್ಣಾಯ ತೇ ನಮಃ .. ೫೬..
ಯೋ ನಾಥೋಽನಾದಿಸೃಷ್ಟೇಶ್ಚ ಪ್ರವಾಹಾರ್ಥಂ ಚತುಷ್ಟಯಂ .
ವಾಸುದೇವಾದಿಕಂ ವ್ಯೂಹಂ ಧತ್ತೇ ಕೃಷ್ಣಾಯ ತೇ ನಮಃ .. ೫೭..
ಯೋ ದೇವೋ ವೈ ಮಹಾಭೂಮಾ ವೈರಾಜಶ್ಚ ಪುರಾಽಭವತ್ .
ತ್ರಿದೇವತಾಂ ಸಮಾಪನ್ನಸ್ತಸ್ಮೈ ಕೃಷ್ಣಾಯ ತೇ ನಮಃ .. ೫೮..
ಯಃ ಸ್ವಮೂರ್ತೌ ಮಾಣಿಕೀಂ ಚ ರಮಾಂ ಪದ್ಮಾವತೀಂ ಸತೀಂ .
ಲಕ್ಷ್ಮೀಂ ನಾರಾಯಣೀಂ ಧತ್ತೇ ತಸ್ಮೈ ಕೃಷ್ಣಾಯ ತೇ ನಮಃ .. ೫೯..
ಯೋ ಹಂಸಾಂ ಸುಗುಣಾಂ ಮಂಜುಲಿಕಾಂ ಧತ್ತೇ ಸ್ವವಿಗ್ರಹೇ .

ದಯಾಂ ಜಯಾಂ ಚ ಲಲಿತಾಂ ತಸ್ಮೈ ಕೃಷ್ಣಾಯ ತೇ ನಮಃ .. ೬೦..
 ಯೋ ರಾಧಾಂ ಯಮುನಾಂ ಗಂಗಾಂ ವಿರಜಾಂ ಚ ಸರಸ್ವತೀಂ .
 ಶಾರದಾಂ ಕಮಲಾಂ ಧತ್ತೇ ತಸ್ಮೈ ಕೃಷ್ಣಾಯ ತೇ ನಮಃ .. ೬೧..
 ಯಃ ಸ್ವಮೂರ್ತೇರ್ವಿವರೇಷು ಧತ್ತೇ ಬ್ರಹ್ಮಾಂಡಕೋಟಿಕಾಃ .
 ಬ್ರಹ್ಮಾಂಡೇಷ್ವನ್ವಿತಶ್ಚಾಸ್ತೇ ತಸ್ಮೈ ಕೃಷ್ಣಾಯ ತೇ ನಮಃ .. ೬೨..
 ಅವ್ಯಾಕೃತೇಽಮೃತೇ ಧಾಮ್ನಿ ಶ್ವೇತದ್ವೀಪೇ ನರಾಯಣಃ .
 ಯಸ್ವಾಸ್ತೇ ಶ್ರೀರಮಾಸೇವ್ಯಸ್ತಸ್ಮೈ ಕೃಷ್ಣಾಯ ತೇ ನಮಃ .. ೬೩..
 ಆದಿತ್ಯಮಂಡಲೇ ಹಿರಣ್ಮಯೋ ಯಶ್ಚ ವಿರಾಜತೇ .
 ಅಗ್ನೌ ಯಜ್ಞಸ್ವರೂಪಶ್ಚ ತಸ್ಮೈ ಕೃಷ್ಣಾಯ ತೇ ನಮಃ .. ೬೪..
 ಬ್ರಹ್ಮಾಂಡೇ ವಿಷ್ಣುರೂಪೋ ಯಃ ಸ್ವರ್ಗೇ ವಾಮನರೂಪಧೃಕ್ .
 ಬದರ್ಯಾಂ ಚ ಹರಿಶ್ಚಾಸ್ತೇ ತಸ್ಮೈ ಕೃಷ್ಣಾಯ ತೇ ನಮಃ .. ೬೫..
 ಶೇಷೇ ನಾರಾಯಣರೂಪಶ್ಚಾತ್ಮಸ್ವಂತರ್ನಿಯಾಮಕಃ .
 ಸಾಕ್ಷೀ ಯಃ ಸರ್ವಭೂತಾನಾಂ ತಸ್ಮೈ ಕೃಷ್ಣಾಯ ತೇ ನಮಃ .. ೬೬..
 ಯಶ್ಚಾಸ್ತೇ ಬಾಲಕೃಷ್ಣೋಽಯಂ ಶ್ರೀಮದ್ಗೋಪಾಲನಂದನಃ .
 ಕುಂಕುಮವಾಪಿಕಾಕ್ಷೇತ್ರೇ ತಸ್ಮೈ ಕೃಷ್ಣಾಯ ತೇ ನಮಃ .. ೬೭..
 ಯೇನ ಗಂಗಾ ಕೃತಾ ದಿವ್ಯಾಽಸ್ಮನ್ಮಾತಾ ಷಷ್ಠಿಬಾಲಕಾ .
 ಪಾದಾಂಗುಷ್ಠೇನ ಸತ್ಯೇ ವೈ ತಸ್ಮೈ ಕೃಷ್ಣಾಯ ತೇ ನಮಃ .. ೬೮..
 ಮೂರ್ತಿರೂಪೋ ವಿಮಾನೇಽತ್ರ ಯಶ್ಚಾಸ್ತೇ ಭಗವಾನ್ ಹರಿಃ .
 ಗಂಗಾಪತ್ಯಕೃಪಾವರ್ಷೀ ತಸ್ಮೈ ಕೃಷ್ಣಾಯ ತೇ ನಮಃ .. ೬೯..
 ಕರ್ಮಕಾಂಡಾಯ ಯೋಗಾಯ ಜ್ಞಾನಾಯ ಚ ವಿವಿಕ್ತಯೇ .
 ನೀತಯೇ ಚ ವಿಚಾರಾಯ ತಸ್ಮೈ ಕೃಷ್ಣಾಯ ತೇ ನಮಃ .. ೭೦..
 ಜೀವಾಯ ಜೀವಕಾಯಾಪಿ ಪ್ರಾಣಾಯ ಕೋಶಿನೇ ಚ ತೇ .
 ಖಾಯ ಕಾಯ ಚ ಸತ್ಯಾಯ ತಸ್ಮೈ ಕೃಷ್ಣಾತ್ಮನೇ ನಮಃ .. ೭೧..
 ತೀರ್ಥಾಯ ಸಾಧುರೂಪಾಯ ಸರ್ವಜ್ಞಾಯ ವಿಹಾರಿಣೇ .
 ಮುಕ್ತಯೇ ಮುಕ್ತಿದಾತ್ರೇ ಚ ತಸ್ಮೈ ಕೃಷ್ಣಾತ್ಮನೇ ನಮಃ .. ೭೨..
 ಚಿದಚಿತ್ಸರ್ವರೂಪಾಯ ವಿಮಾನಸ್ಥಾಯ ಮೂರ್ತಯೇ .
 ಬಾಲಾಯ ಬಾಲಕೃಷ್ಣಾಯ ಕಾಂತಕೃಷ್ಣಾಯ ತೇ ನಮಃ .. ೭೩..
 ಬ್ರಹ್ಮಪ್ರಿಯಾದಿಪತಯೇ ಕೋಟಿಶಕ್ತೀಶ್ವರಾಯ ಚ .
 ಶತಚತ್ವಾರಿಂಶದ್ಧೌರ್ವಕನ್ಯಾಕಾಂತಾಯ ತೇ ನಮಃ .. ೭೪..
 ಮಾಯಾಕಾಲಪುರುಷಾಣಾಂ ಪತಯೇ ಧಾಮಧಾಮಿನಾಂ .
 ಈಶಜೀವಾದಿಪತಯೇ ತಸ್ಮೈ ಕೃಷ್ಣಾಯ ತೇ ನಮಃ .. ೭೫..

ಷಷ್ಠಿಬಾಲೈಃ ಕೃತಂ ಬಾಲಕೃಷ್ಣಸ್ತೋತ್ರಂ

ಗೋಚರಾಯಾಃಗೋಚರಾಯ ಷಷ್ಠಿವಂದ್ಯಾಯ ಮೂರ್ತಯೇ .

ಶರಣಂ ಸ್ಮಃ ಸಮಾಪನ್ನಾಃ ಶರಣ್ಯಾಯ ಚ ತೇ ನಮಃ .. ೨೬..

ಏವಂ ಸ್ತುತ್ವಾ ರಾಧಿಕೇ! ತೇ ವೃಕಾಯನಾಭಿಕಾಂಕ್ಷಯಾ .

ಪುಷ್ಪಾಂಜಲೀನ್ನಿಬದ್ಧೈವ ವಿಮಾನಭೂಮಿಕಾಂ ಯಯುಃ .. ೨೭..

ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೨. ಅಧ್ಯಾಯ ೧೬೫-
ಅಧ್ಯಾಯಾಂತರ್ಗತಂ

ಷಷ್ಠಿಬಾಲೈಃ ಕೃತಂ ಬಾಲಕೃಷ್ಣಸ್ತೋತ್ರಂ ಸಂಪೂರ್ಣಂ .

ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೨. ಅಧ್ಯಾಯ ೧೬೫/೪೮-೨೭..

lakShmInArAyaNIyasaMhitA . khaNDa 2. adhyAya 165/48-77..

Proofread by PSA Easwaran

——
Shashtibalaih Kritam Balakrishna Stotram

pdf was typeset on February 28, 2026

——
Please send corrections to sanskrit@cheerful.com

